



# KUNSILL LOKALI SANTA VENERA

Kumless Umberto Calosso

Triq il-Kbira San Ġużepp

Santa Venera SVR 1013

Tel: 21491030 Fax: 21491664

E-Mail: santavenera.lc@gov.mt

Web page: <http://www.stvenera.gov.mt>

3/17

## Minuti tat-tielet laqgħa tas-sbatax-il sena tal-Kunsill Lokali Santa Venera li saret fl-Uffiċċju Amministrattiv nhar it-Tlieta 9 ta' Marzu 2010, fis-6pm.

Prezenti:	Is-Sinjura Elizabeth Vella	-	Sindku
	Is-Sur Horace J Anastasi	-	Viċi Sindku
	Is-Sur Stephen Sultana	-	Kunsillier
	Is-Sur Cleaven Christian Bugeja	-	Kunsillier
	Is-Sur Carmel Camilleri	-	Kunsillier
	Is-Sur Edwin Formosa	-	Kunsillier
	Is-Sur Joseph Cassar	-	Segretarju Eżekuttiv
Mistieden:	Dr Richard Sladden	-	Avukat tal-Kunsill
Assenti:	Is-Sur Ronald Briffa	-	Kunsillier

### 1.0 Item 1: Talba

1.1 Il-laqgħa infethet b'talba qasira mis-Sindku.

### 2.0 Item 2: Qari u approvazzjoni tal-minuti

2.1 Il-minuti tas-16 ta' Frar 2010 (2/17) ittiehdu bħala moqrija u ġew approvati kif koreġuti.

2.1.1 Issir korrezzjoni fin-numerazzjoni tal-minuti 2.1.1.

2.1.2 Addenda ma minuta 6.1.2: 'Is-Sur Camilleri zied li hu kien jgħin bil-partecipanti ta' Baystreet'.

### 3.0 Item 3: Affarijiet li jitqajmu mill-minuti

3.1 F'dan l-istadju (6:05pm) is-Sur Camilleri dahal fil-kamra u ha postu madwar il-mejda.

3.2 Minuta 3.3: Il-Kunsill irrifera għar-risposta tal-MT u qabel li jitlob għal communal un/loading bay bejn iż-żewġ stabbilimenti.

Is-Sur Sultana ilmenta dwar il-fatt li l-MT għamlet un/loading bay fi Triq il-Ferrovija eżatt quddiem Muscat Flora meta suppost kellha tiġi communal li sservi għall-istabbilimenti kollha tal-viċin. Twahħlu wkoll tabelli biex ma jipparkjawx vetturi kbar. Il-Kunsill innota li dawn saru mill-MT mingħajr konsultazzjoni dwar il-post. Għaldaqstant, il-Kunsill qabel li jistaqsi jekk l-MT għandiex poteri aktar mill-Kunsill biex isiru tabelli u marki fil-konfini tagħna kemm f'toroq arterjali kif ukoll dawk distributorji.

3.3 Is-Sur Anastasi talab is-sospensjoni tar-regolamenti sabiex il-Kunsill jitratta l-ewwel xogħol tal-Ordni jiet tal-Ġurnata. Il-Kunsill ma sab l-ebda oġġezzjoni.

3.4 F'dan l-istadju (6:22pm) is-Sur Formosa daħal fil-kamra u ha postu madwar il-mejda.

#### 4.0 **Item 8: Ordnijiet tal-Ġurnata**

##### ***Kwistjoni fuq ir-restawr tal-Akwidott u l-pavimentar ta' taħtu – Avv Richard Sladden***

L-avukat Sladden qal li l-Kunsill għandu tlett toroq jew (1) joffri pagament b'tnaqqis ta' €1,500 u jekk ma jaċċettawx il-flus ikunu depositati l-Qorti jew (2) iħallas l-ammont shieh, issir manutenzjoni tal-madum imkisser mit-Taqsima tax-Xoghlijiet u l-Kunsill ma jaċċettax il-manutenzjoni jew (3) li ssir laqgħa bejn il-partijiet kollha. Wara diskussjoni, il-Kunsill qabel li jmur għat-tieni proposta.

#### 5.0 **Item 3: Affarijiet li jitqajmu mill-minuti**

5.1 Minuta 5.0: Is-Segretarju Eżekuttiv informa lill-Kunsill li wara li kiteb lill-Awditur Generali, irċieva direttiva minghand id-Direttur tad-Dipartiment Gvern Lokali biex jikteb direttament lill-Ministru responsabbli mill-Kunsilli Lokali.

Is-Sur Sultana talab li jara l-istatements tal-banek. Is-Sindku infurmatu li dawn kienu għadhom ma waslux. Is-Sur Sultana staqsiha jekk ordnatomx bil-fomm jew bil-kitba. Is-Sindku wiegħbet li bil-fomm. Għalhekk, il-Kunsill insista li s-Sindku titlobhom bil-miktub.

Is-Sur Anastasi staqsa għaliex l-istatements ma intalbux mis-Segretarju Eżekuttiv. Is-Segretarju Eżekuttiv wiegħbet li ma setax jagħmel dan għax hu mhux firmatarju tal-kont inkwistjoni. Is-Sur Anastasi staqsa għaliex is-Segretarju Eżekuttiv mhux firmatarju ta' dan il-kont għaladarba hu kont tal-Kunsill. Is-Segretarju Eżekuttiv wiegħbet li l-fond ma jiffurmax parti mill-kotba tal-Kunsill. Is-Sur Anastasi talab li jekk il-kont mhux ikkontrollat mill-Kunsill jingħalaq u talab li l-Kunsill jingħata direttiva bill-miktub dwar dan.

Is-Segretarju Eżekuttiv għibed l-attenzjoni tal-Kunsill li r-rapport tiegħu ma kienx jikkonċerna l-Fond imma l-każ tal-lezzjonijiet tal-privat. Il-każ tal-Fond hareġ mir-risposta tas-Sindku.

Is-Sur Formosa staqsa għaliex il-Kunsill approva €100 lill-Community Chest Fund u imbagħad ġew ipprezentati aktar. Is-Sindku qalet li hi rċeviet u iddepositat fil-Fond żewġ ċekkijiet ta' €300 –il wiehed minn individwi li xtaqu jibqgħu anonimi u li kienu indirizzati lill-Community Chest Fund. Qalet ukoll li ddepositat fil-Fond €100 ohra li €80 minnhom ingħataw lilha mis-Sur Jonathan Borg u €20 ħarġithom hi biex l-ammont jiġi tond. Hi qalet ukoll li fl-Istrina lill-President tagħtu €600 mill-Fond u €300 kontanti li għabret minn individwi u għaqdiet b'total ta' €900.

Is-Sur Sultana qal li s-Sindku qatt ma kellha awtorizzazzjoni mill-Kunsill biex tuża il-Fond b'dan il-mod. Qal ukoll li allura l-€100 approvati mill-Kunsill qatt ma thallsu lill-Community Chest Fund. Is-Sindku ikkonfermat.

5.2 Minuta 6.1.2: Fuq mistoqsija tas-Sur Formosa, is-Sindku qalet li mill-ahħar laqgħa s'issa għada ma rċevietx flus ohra minn donazzjoniet.

Is-Sur Sultana tkellem dwar l-iskema tal-isports u filwaqt li ddikjara li hu mhux kontra din l-inizjattiva, talab lis-Sindku tagħtih garanzija li l-Kunsill ma kienx se johroġ bi żbilanċ bħal ma ġara f'attivitajiet ohra. Dan apparti li hu xtaq ikun infurmat waqt laqgħa mill-Kunsillier li applika u mhux b'telefonata. Is-Sindku qalet li l-Kunsill mhux behsiebu jonfoq aktar minn €1500 cioe l-ghotja biss.

5.3 Minuta 9.2: Is-Segretarju Eżekuttiv infoma lill-Kunsill li l-Greenpak lesti jħallsulna d-depositu huma għaladarba nibqgħu bil-bring in sites tal-Wastesev. Is-Sinjuri Anastasi u Sultana ipprezentaw riżoluzzjoni speċjali bill-miktub biex tbiddel id-deċiżjoni tal-ahħar laqgħa. Din riżoluzzjoni speċjali kienet sekondata mis-Sur Bugeja. Il-Kunsill qabel unanimament.

5.4 Minuta 9.3: Is-Sindku qalet li l-Kunsill bagħat l-istima tal-periti għar-rigward ta' wiċċ it-triq, stima tat-tabelli u sinjali tat-traffiku u street furniture u stima ohra għal tisbieh bi fjuri etc li b'kollox jammontaw aktar minn €200,000. Qalet ukoll li għada issejjet laqgħa dwar dan is-suġġett.

Is-Sindku ipproponiet spiza ta' €20,000 sabiex jintnefqu mill-Kunsill bhala spiza addizzjonali mill-Kunsill ghal dan l-avveniment. Din il-proposta ma gietx sekondata. Allura s-Sindku irtirat il-proposta originali u pproponiet li l-ispiza tinzel ghal daqs l-ammont moghti mill-Gvern Ċentrali. Din il-proposta giet sekondata mis-Sur Sultana. Il-proposta ghaddiet b'erba' voti favur (is-Sindku u s-Sinjuri Sultana, Bugeja u Formosa) u żewġ astensjonijiet (is-Sinjuri Anastasi u Camilleri).

## **6.0 Item 4: Korrispondenza**

6.1 Il-Kunsill tratta din il-korrispondenza:

6.1.1 Philip Pace re: Danger Zone. Il-Kunsill qabel li jdur ma B.Grima & sons Ltd u jara x'nuqqasijiet jista jtejjeb.

6.1.2 Enemalta re: Kwotazzjoni ghal tnehhija ta' belishia lights minn Triq il-Kanun ghal Triq Misraħ il-Barrieri. Il-Kunsill qabel pero innota li f'Misraħ il-Barrieri jistghu jsiru brackets minhabba l-wisa tal-bankina.

6.1.3 GRTU re: Laqgħa. Il-Kunsill qabel li jiltaqa xi darba filghodu.

## **7.0 Item 5: Rapport**

7.1 Il-Kunsill ma kellu ebda kumment fuq ir-rapport tal-Contrats' Manager ghax-xahar ta' Frar 2010 li tqassam aktar kmieni.

## **8.0 Item 6: Skeda ta' pagamenti (approvazzjoni)**

8.1 L-iskeda ghal *cheque payments* (17 ta' Frar 2010 sad-9 ta' Marzu 2010) tqassmet lill-Kunsilliera kollha u giet approvata. L-iskeda giet iffirmata mis-Sinjuri Sultana u Formosa.

8.2 Tqassmet ukoll *schedule of receipts* (5 ta' Frar 2010 sas-26 ta' Frar 2010).

## **9.0 Item 7: Ilmenti**

10.1 Il-Kunsill tratta dawn l-ilmenti

10.1.1 (219): Il-Kunsill qabel li s-Segretarju Eżekuttiv jivverifika mal-permess u jordna x-xogħol

10.1.2 (220): Il-Kunsill qabel li isiru vlegġ kbar mal-art.

10.1.3 (221): Il-Kunsill ma qabilx.

10.1.4 (222): Il-Kunsill innota li dan l-ilment gic trattat f'laqgħat preċedenti.

10.1.5 (223): Il-Kunsill ma qabilx peress li x-xogħol ilu li sar żmien.

10.1.6 (224): Il-Kunsill innota li diha hemm.

10.1.7 (225): Il-Kunsill qabel li jneħhi dawk il-flaps li tqacċtu.

10.1.8 (226): Il-Kunsill qabel li tinhareġ works order lil B.Grima & Sons Ltd.

10.1.9 (227): Il-Kunsill qabel li tinhareġ works order lil B.Grima & Sons Ltd.

10.1.10 (228): Il-Kunsill qabel li tinhareġ works order lil B.Grima & Sons Ltd.

10.1.11 (229): Il-Kunsill qabel li tinhareġ works order lil B.Grima & Sons Ltd sabiex jirrange b'tali mod li jsiru parking bays ta' karozzi.

10.1.12 (230): Il-Kunsill qabel li tinhareġ works order lil B.Grima & Sons Ltd.

10.1.13 (231) Il-Kunsill qabel li tinhareġ works order lil Central Asphalt Ltd.

10.1.14 (232): Il-Kunsill qabel li tinhareġ works order lil B.Grima & Sons Ltd quddiem 3 garaxxijiet.

10.1.15 (233): Il-Kunsill ma qabilx.

10.1.16 (234): Il-Kunsill qabel li tinhareġ works order lil Central Asphalt Ltd inkluz hofor fi Triq Carini.

10.1.17 (235): Il-Kunsill ma qabilx.

10.1.18 (236): Il-Kunsill qabel li tinkiteb ittra.

10.1.19 (237): Il-Kunsill qabel li jinforma lil min għamel l-ilment li diġa rrapurtat.

10.1.20 (238): Il-Kunsill ma qabilx.

10.1.21 (239): Il-Kunsill innota li l-ilment jikkonċerna l-lokalita tal-Hamrun apprti li diġa hemm.

10.2 Feedback (200): Il-Kunsill innota li diġa kien hemm bin mal-iskola u tneħha wara ilment mill-Iskola stess. Issa jekk isir ieħor in-naħa tal-GO hemm jiġi Birkirkara filwaqt li jekk taghmlu fejn il-lights jiġi bla użu.

10.3 Is-Sur Sultana ilmenta dwar highups minn Triq it-Turretta. Il-Kunsill qabel li x-xogħol ghandu jinqasam ma Triq l-Imsida. Is-Sur Sultana allega li l-iskart fis-soft area qed jintefa mill-haddeima li qed jahdmu fl-imsemmi binja.

#### 11.0 Ordnijiet tal-Ġurnata

##### *Kwotazzjoni Patt tas-Sindki – Aġġudikazzjoni*

Is-Segretarju Eżekuttiv għamel refernza għall-iskeda tal-offerti u qal li l-offerta numru 3 ma tistax tiġi kkunsidrata mill-Kunsill għax tmur oltre l-limitu ta' kwotazzjoni.

Is-Sur Anastasi qal li l-aħjar li l-Kunsill ma jagħmel xejn minn dan iżda jara x'għamlu Kunsilli Lokali oħra u nimitawhom.

Wara diskussjoni, il-Kunsill qabel li jmur il-MEUSEC għal parir u jitlob lil min tefa l-offerti biex jagħti preżentazzjoni qasira lill-Kunsill.

11.1 Peress li kienu saru d-9pm u allura għaddew il-massimu ta tlett siegħat stipulati mil-liġi, il-laqgħa intemmet u ġiet aġġornata għal nhar it-Tlieta 16 ta' Marzu 2010 fis-6pm għat-tkompliġa tagħha.

Joseph Cassar  
Segretarju Eżekuttiv

Ikkonfermati  
6 ta' April 2010

Elizabeth Vella  
Chairperson